

Тәрә хуралгын Приютненск районд

Приютненск района цуг колхозмуд болн совхозмуд тәрә хуралгына көдлмшән делгүдән кеджәнә. Районд элвг ургыц ургысн бәәнә Цагъан тәрәнә гектар болгынас багы гихдән 10-д центнер буудя авгдджана.

Июль сарин 5-д района эдл ахусар 6600 гар гектар тәрән хадгдв. Дивнә белдлгәнә пунктур сән чинртә 770 тонн буудя йовулгдв. Районд түрүн болдж 107-ч номертә совхоз государствд буудя өгв. 7,5 тонн буудя өглгәнә түрүн квитанцан совхоз июнь сарин 30 д авв. Эн совхоз — (директоршь ұр Я. С. Назаров, партийн организацин сегләтрнь ұр И. Ф. Камышов), райондан түрүн нұурт йовх эдл аху. Эн совхоз өвс хадлгьнд үзмджтә сән көдлмш кесндән КПСС-н райкомин болн района күцәгч комитетин дамдждж өггдг Улан тугиг көдлмшин гурвдгч тавн өдрт бас авад, терүгән бәрә бәәнә.

Партийн болн профсоюзн организац тәрә хуралгьнд социалистическ дөрлдәнә шин условия диглдж батлв. Дөрлдәнә шин условияр, көдлмшин йовуд тавн конг болгьнд диглгдәд, түрүн нұур эзлсн эдл-ахуст дамдждж өггддг Улан дарцг, мөнъгнә мбрә өггднә.

Приютн селәнә күч-көлсчир тәрә хуралгьнд шунлтта кевәр орлцджана. Одахн Приютненск сельск Советин сессий, Кировин нертә колхозд тәрә хуралгына көдлмшин йовуд

соньсад, сельск Советин күцәгч комитетин цуг чледүдиг колхозин бригадсар гаргьх болдж шиидв. Сельск Советин депутатнр ұурмуд П. И. Ленков, С. О. Оджаев, А. С. Липованная, Е. М. Рудова, В. Я. Морозов, Е. А. Ворожбитова болн селәнә эдл-ахун төрәр бәәдг шишлинь комиссин ахлач А. Г. Дригина гардврт, бригадсар тәрә хуралгына көдлмшт бийснь орлцдж көдлджәнә.

„Дружба“ колхозин гардвртәрә хуралгьн эклдж йовх цагт тәрә хадлгь, цоклгьн хойриг онц-онцднь келгьнә аргьиг керг уга ұулдврт тоолад, ик гидг эндү гаргьджала. Эн эндүг КПСС-н района комитет болн района күцәгч комитет цагтнь медәд, колхозин ахлач ұр Савченко болн партийн организацин сегләтр ұр Кулик хойрт чанъгы заавр өглә. Эдн гемән медцхәв, болв тәрәг ховадж хуралгына шин эв-аргы туст бәәх эднә йоста гол хәләцнь тәрә хадлгьна ил көдлмшт үзгдх зөвтә.

Района „Путь к коммунизму“ газетин коллектив тәрә хуралгьнд делгрдж йовх социалистическ дөрлдәнә йовудиг болн түрүн нұурчнрин дамшлтиг газетин халхд барлад, „Цәклгьн“ листовк гаргьад, тәрәнә ургьциг ахр болзгт, геелт угагыар хурадж авхин төлә ноолддж йовна.

С. ЧУРЮМОВ.
„Путь к коммунизму“
газетин редактор.